



QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum I-Erbgha, 29 ta' Mejju, 2019

Numru 26

Rikors Guramentat Nru. 459/2018

Marie De Lourdes Company Limited

vs

**Registratur Generali tal-Bastimenti u Bahrain u
I-Ministru tat-Trasport, Infrastruttura u Progetti Kapitali**

Il-Qorti,

Rat ir-rikors guramentat tas-socjeta attrici tal-14 ta' Mejju, 2018 li jghid hekk:

A. Il-fatti

1. Illi permezz ta' diversi ittri datati 7 ta' Marzu 2018 (Dok. C) ir-Registratur tal-Bastimenti fi hdan Transport Malta u ghan-nom tar-Registratur Generali tal-Bastimenti u Bahrain bagħat jinforma lill-esponenti li kien ser jaġhti zmien sas-6 ta' April 2018 sabiex tirrimedja l-kawza li skond hu kienet ser twassal ghall-kancellament tar-registrazzjoni tal-imsemmija dghajsa indikata fl-ittra imsemmija, u fin-nuqqas ta' tali rimedju kien ser jirrakkomanda l-kancellament tar-registrazzjoni tal-imsemmija dghajsa tas-sajd mir-Registru tal-Bastimenti taht il-bandiera Maltija.

2. Illi skont l-imsemmija ittra l-bastiment li kienet ser tigi milquta hija I-MV 'Marie De Lourdes II' bin-numru ufficiali 14296.

3. Illi l-imsemmija ittra mibghuta lis-socjeta rikorrenti mir-Registratur tal-Bastimenti ma tagħti ebda ndikazzjoni cara dwar il-kawza li tista' twassal ghall-kancellament tar-registrazzjoni tad-dghajsa hawn fuq imsemmija mir-Registru tal-Bastimenti taht il-Bandiera Maltija, hliet ir-raguni vaga ta' 'l-interess nazzjonali u l-interess tal-Maltese Shipping'.

4. Illi ghalkemm l-imsemmija ittra ma taghtix indikazzjoni cara dwar il-kontest li fih inkibet, jirrizulta mir-risposta fl-atti tal-mandat ta' inibizzjoni numru 538/2018 fl-ismijiet premessi, li r-raguni li fuqhom hija mmsejjsa d-decizjoni ghall-kancellament tal-bastiment indikat fl-imsemmija ittra mir-Registratur tal-Bastimenti taht il-Bandiera Maltija hija unikament il-fatt li certu Darren Debono (ID 49474M) huwa azzjonista fil-kumpanija rikorrenti, u li l-kumpanija rikorrenti flimkien ma' Darren Debono huma milquta minn sanzjonijiet mahruga mill-United States Office of Foreign Assets Control (OFAC).

5. Illi dawn is-sanzjonijiet mahruga mill-OFAC huma sanzjonijiet indirizzati unikament lill-cittadini, entitajiet u sudditi Amerikani, stante li l-OFAC hija agenzija statali Amerikana u ma għandha ebda jurisdizzjoni fuq l-Stat sovran Malti.

6. Illi s-sur Darren Debono (ID 49474M) bhalissa jinsab għaddej proceduri kriminali gewwa Sqallija, liema proceduri għadhom sub judice, u sa fejn huwa magħruf l-imsemmija dghajsa ma hija milquta minn ebda ordni ta' frizar, la f'Malta u anqas barra minn Malta. Anqas ma hija implikata s-socjeta rikorrenti f' dak li qed jkun implikat fih is-Sur Darren Debono personalment fi Sqallija.

7. Illi fi kwalunkwe kaz, il-kaz tas-Sur Darren Debono fi Sqallija għadu sub judice u għalhekk huwa għadu meqjus u prezunt innocenti sakemm ma jinstabx hati minn Awtoritajiet gudizzjarji Maltin jew esteri. Illi fi kwalunkwe kaz l-ebda proceduri kriminali ma gew istitwiti fil-konfront ta' Darren Debono f' Malta.

8. Illi mit-trattazzjoni mal-mandat ta' inibizzjoni surreferit, jirrizulta li l-intimati kienu preparati, decizi u determinati li jikkancellaw il-bastiment inkwistjoni mir-registrū tal-Bastimenti taht il-Bandiera Maltija sakemm l-imsemmi Darren Debono jnaddaf ismu minn dak li fih qed jkun implikat fi Sqallija. Illi dan ir-ragunament jmur kontra l-principju fundamentali tal-prezunzjoni tal-innocenza sakemm ma tinstabx htija fi process penali appozitū. Illi huwa evidenti li l-intimati qalbu l-principji legali ta' natura fundamentali ta' taht fuq u jippretendu li għandhom jikkastigaw lil Darren Debono u l-kumpanija rikorrenti li fiha għandu interess qabel jintem il-process penali, u li huwa innifsu li għandu jiprova l-innocenza tieghu u mhux il-prova tal-htija minn minn qed jakkuzah.

9. Illi l-imgieba tal-intimati xxejjen is-saltna tad-dritt u hija ta' pregudizzju spropozjonat għad-dannu tas-socjeta rikorrenti.

10. Illi subbordanament u bla pregudizzju ghall-premess is-sur Darren Debono ilu snin twal fil-mistier u n-negozju tas-Sajd, u l-kumpanija tieghu xtrat id-dghajsa tas-Sajd wara hidma twila għal diversi snin kif del resto jirriflettu d-denunzji tat-taxxa tieghu mal-awtoritajiet fiskali Maltin, u għalhekk certament dawn id-dghajjes tas-sajd ma għandhom x' jaqsmu xejn ma' dak li qed jkun implikat fih is-Sur Darren Debono fi Sqallija.

11. Illi din id-dghajsa hija dghajsa tas-sajd jew relatata mal-mistier tas-Sajd, u s-socjeta esponenti tempjega ekwipagg ta' sitt persuni li l-ghixien tagħhom u l-familji tagħhom jiddependi mis-sajd u l-operazzjonijiet l-ohra relatati ma' dan il-mistier.

12. Illi l-operat ta' dan il-bastiamenti tas-Sajd jirrizulta mill-'Vessel Monitoring System' adoperata taht il-kontroll tad-Dipartiment tas-Sajd, kif ukoll mill-financial statements annwali u passati tal-kumpanija u dikjarazzjonijiet ohra fiskali li tagħmel is-socjeta rikorrenti kull sena mal-Awtoritajiet fiskali Maltin.

13. Illi din id-dghajsa tinsab f'Malta u hija ukoll licenzjata sabiex tbahhar ghall-finijiet ta' sajd fil-mediterran jew xogħol iehor relatat, u kemm-il darba l-intimati jiprocedu bil-kancellament tar-registrazzjoni tal-imsemmi bastiment mir-Registru tal-Bastiment, is-socjeta rikorrenti ser isoffri danni kbar u rreparabbli, kif del resto diga bdiet isofri u dana kif ser jkun pruvat ahjar fil-mora u t-trattazzjoni tal-kawza.

14. Illi kieku l-intimati jithallew jikkancellaw l-imsemmi bastiment mir-Registru tal-Bastiamenti ta' Malta, il-bastiamenti in kwistjoni jsib ruhu 'stateless' ghax bla bandiera, u konsegwentament jitlef ukoll il-licenzi relattivi tieghu tas-sajd u/jew in relazzjoni mas-sajd kif mahruga mad-Dipartiment tas-Sajd u/jew Dipartimenti ohra relatati, u kif ukoll jintilfu l-impjieggi oltre danni konsiderevoli ohra.

15. Illi fid-dawl tas-suespost ir-rikorrenti otteniet a favur tagħha u fil-konfront tal-intimati mandat ta' inibizzjoni numru 538/2018 fejn l-intimati gew inibiti milli jikkancellaw l-imsemmi bastiment tas-sajd jew relatat max-xogħol tas-sajd, mir-Registru tal-Bastiamenti taht il-Bandiera Maltija fi hdan Transport Malta.

16. Illi dan il-mandat ta' inibizzjoni gie deciz fuq il-premessi li l-pretensjonijiet vantanti mill-intimati huma għal anqas prima facie irragonevoli u joholqu zbilanc sostanzjali bejn id-drittijiet tar-rikorrenti w dak li l-intimati qegħdin jikkunsidraw bhaia 'interess nazzjonali'.

17. Illi minkejja dan kollu l-intimati jew minn minnhom għadhom qegħdin jippruvaw ifixklu lir-rikorrenti fl-operazzjonijiet tagħha u qegħdin ukoll jagħmlu dak kollu li jistgħu sabiex jzommu lill-bastiement tas-socjeta rikorrenti u li terzi persuni estranji ohra li fihom għandhom interess, mill-johorgu jbabbhu ghall-finijiet ta' sajd, u dan kif ser jkun ukoll ppruvat dettaljatamente fil-mora u t-trattazzjoni tal-kawza.

18. Illi subbordanament u bla pregudizzju ghall-premess, ghalkemm il-bastiamenti in kwistjoni għadu sallum irregistrat fuq isem is-socjeta rikorrenti, terzi persuni estranji għandhom ukoll sehem u interess stante li xtraw ishma minn dan l-imsemmi bastiment, u dwar dana l-intimat Registratur Generali tal-Bastiamenti u Bahrain huwa ben konnoxxenti.

19. Illi s-socjeta rikorrenti għandha bzonn tassalda obbligazzjonijiet kuntrattwali ma' terzi persuni, fosthom li tonora l-bejgh ta' ishma fl-imsemmi bastiment, kif ukoll thallas u tonora obbligazzjonijiet ohra li għandha ma' terzi.

20. Illi llum l-intimati qegħdin ukoll jirrifutaw li jawtorizzaw li jsir it-trasferment eventwali ta' dan il-bastiamenti jew ishma minnu fuq isem terzi persuni li diga xtraw jew li għandhom l-intenzjoni jixtru sehem fl-imsemmi bastimenti. Illi l-intenzjoni tal-intimati hija unikament intiza sabiex filwaqt li jduru mal-konkluzjonijiet milhuqa mill-Qorti fid-digriet tagħha tal-mandat ta' inibizzjoni, jkomplu jfixklu u jistagnaw l-operat tar-rikorrenti u jzommuha milli hija tonora l-obbligazzjonijiet kuntrattwali tagħha ma'

terzi persuni, u dana kif ser jkun pruvat dettaljatament fil-mora u t-trattazzjoni tal-kawza.

21. Illi l-agir irragonevoli u sproporzjonat da parti tal-intimati jew minn minnhom ikkawza u għadu qed jikkawza danni sostanzjali fil-konfront tas-socjeta rikorrenti u terzi persuni ohra estranji għal dawn il-proceduri.

22. Illi għalhekk huwa necessarju li s-socjeta rikorrenti tithalla topera bla tfixkil u tithalla tbiegh u titrasferixxi l-interessi tagħha lill-terzi persuni liberalment, interalja sabiex tonorha l-obbligazzjonijiet tagħha fil-konfront ta' terzi persuni u kif ukoll sabiex tissodisfa l-htigijiet kummercjali tagħha skond il-ligi.

23. Illi inoltre, huwa ukoll mehtieg li l-effetti tal-mandat ta' inibizzjoni surreferit jergħu għal darba jkunu ikkonfermati stante li ma tezisti ebda gustifikazzjoni ghaliex il-bastiment in kwistjoni jkun imneħhi mir-Registru tal-Bastimenti taht il-Bandiera Maltija, u li d-drittijiet tas-socjeta rikorrenti in rigward ir-registrazzjoni tad-dghajsa tas-sajd hawn fuq imsemmija għandha tkun protetta, u dana għaliex fin-nuqqas id-drittijiet tal-esponenti u l-ekwipagg impjegat mill-esponenti jigu pregudikati irrimedjabbilment, stante li jitilfu l-licenzja tas-sajd jew licenzji ohra relativi, kif ukoll hobżhom bhala konsegwenza tal-kancellament tar-registrazzjoni imsemmija, oltre danni sostanzjali ohra ulterjuri.

24. Illi l-imsemmi Sammy Vella fil-kwalita tieghu ta' direttur tas-socjeta rikorrenti jiddikjara li huwa jaf il-fatti kollha ta' dina l-kawza personalment.

B. Raguni għat-talbiet f'dawn il-proceduri

25. Illi l-prezenti proceduri qeqhdin isiru stante illi l-intimati għadhom qeqhdin jippersistu fid-deċizjoni tagħhom li jikkancellaw il-bastiment nkwestjoni mir-Registru tal-Bastimenti taht il-Bandiera Maltija, oltre li qeqhdin jostakulaw lis-socjeta rikorrenti milli titrasferixxi l-interessi tagħha fl-imsemmi bastiment, u kif ukoll minhabba li l-agir irragonevoli u sproporzjonat da parti tal-intimati kkawza u għadu qed jikkawza danni sostanzjali kbar u irreparabbi de fronte tar-rikorrenti.

C. Talbiet tar-rikorrent

Għaldaqstant r-rikorrenti in vista ta' dak kollu fuq premess, titlob li dina l-Onorabbli Qorti joghgħobha:-

1. Tiddikjara li l-agir tal-intimati kif hawn fuq deskritt huwa wieħed irragonevoli u sproporzjonat fil-konfront tas-socjeta rikorrenti.
2. Tiddikjara li tali agir tal-intimati fil-konfront tas-socjeta rikorrenti kkawza danni bla bzonn lis-socjeta rikorrenti.
3. Tiddikjara li l-intimati ma għandhom ebda dritt li jikkancellaw mir-Registru tal-Bastimenti taht il-Bandiera Maltija, il-Bastimenti 'MV Maria De Lourdes II' bin-numru ufficjali 14296.
4. Tiddikjara li s-socjeta rikorrenti għandha dritt li titrasferixxi liberalment l-assi tagħha u l-interessi tagħha inkluzi fil-bastiment hawn fuq imsemmija.

5. Tawtorizza lis-socjeta rikorrenti sabiex jekk thoss opportun titrasferixxi mill-assi tagħha liberalment u bla tixkil.
6. Tillikwida d-danni kollha soferti mis-socjeta rikkorrenti okkorrendo jekk jkun hemm il-htiega bil-hatra ta' periti nominandi.
7. Tikkundanna lill-intimati sabiex jhallsu lis-socjeta rikorrenti dik is-somma hekk likwidati in linea ta' danni.

Bl-ispejjez kollha kontra l-intimati inkluzi dawk tal-mandat ta' inibizzjoni numru 538/2018 u bl-intimati minn issa ingunti għas-subizzjoni.

Rat ir-risposta guramentata tal-konvenuti li tghid hekk:

Eccezzjoniiet preliminari

1. Illi in linea preliminari, il-Ministru esponenti mhuwiex il-legittimu kontradittur ghall-azzjoni a tenur tal-Artikolu 181B tal-Kap. 12;
2. Illi preliminarjament, l-esponent qed jeccepixxi n-nullita tar-rikors guramentat stante li jikkontjeni talbiet li huma kontradittorji u kunfliggenti (allegans contraria non est audiendus), tant li dawn l-istess talbiet gew rezi inammissibbli skont il-ligi stante illi t-talbiet ma jidher kawaw x'inhu d-dritt illi fuqu hija ibbazata l-azzjoni b'tali mod illi mhuwiex identifikabbli x'inhi n-natura tal-azzjoni mressqa mill-kumpanija rikorrenti, kif ser jigi muri ahjar waqt is-smigh tal-kawza;
3. Illi preliminarjament ukoll u mingħajr pregudizzju għas-suespost, in kwantu t-talbiet attrici jirrigwardaw ir-ragonevolezza tal-agir tal-esponenti u dan abbażi ta' kif gie ifformolat l-ilment u mir-rimedju mitlub, huwa evidenti li din il-kawza hija azzjoni purament ta' sħarrig gudizzjarju ta' eghmil amministrattiv u kwindi għandhom japplikaw ir-regoli imnizzla fl-artikolu 469A tal-Kap. 12 tal-Ligijiet ta' Malta (vide: Dragonara Gaming Limited vs Il-Ministru tal-Finanzi et, deciza mill-Qorti tal-Appell nhar is-27 ta' Ottubru 2017; u Roberto Zamboni noe vs Direttur tal-Kuntratti et, deciza mill-Qorti tal-Appell nhar il-31 ta' Mejju 2002) u tali azzjoni għalhekk tiskatta biss wara li tittieħed decizjoni da parti tal-amministrazzjoni. Għalhekk l-esponenti qegħdin formalment jeccepixxu n-nuqqas ta' gurisdizzjoni ta' dina l-Onorabbi Qorti in kwantu kif jirrizulta mid-dokumenti ezebiti mar-rikors promotur, l-esponenti ma għadhom hadu l-ebda decizjoni li timmerita li tigi mistħarrga gudizzjarjament;
- 4.1 Illi preliminarjament u mingħajr pregudizzju għas-suespost, l-esponenti jeccepixxu li dak li l-kumpanija attrici tirreferi għaliha bhala decizjoni ma tinkwadrax ruħħa taht it-tifsira ta' x'jikkostitwixxi 'egħmil amministrattiv' ai termini tal-Artikolu 469A tal-Kap. 12 tal-Ligijiet ta' Malta u li għalhekk dina l-Onorabbi Qorti ma għandhiex il-gurisdizzjoni sabiex tistħarreg dak li qiegħed jintalab mill-kumpanija rikorrenti. Illi l-esponenti ma taw l-ebda ordni jew direttiva li tista' qatt tammonna għal 'egħmil amministrattiv' li jahseb għalihi l-Artikolu 469A (2) tal-Kap. 12 tal-Ligijiet ta' Malta. Illi kienet l-istess kumpanija rikorrenti li permezz tal-mandat ta' inibizzjoni numru 539/2018JRM, waqqfet lill-esponenti milli johorgu b'decizjoni finali fir-rigward tal-bastiment mertu ta' dan il-kaz, Għaldaqstant, dawn il-proceduri huma irriti u nulli ghaliex jonqos ir-rekwizit ta' eghmil amministrattiv u r-rikorrenti ma tistax tibda

proceduri ta' din ix-xorta a bazi ta' avviz kif muri fid-dokument ipprezentat mill-kumpanija rikorrenti stess u immarkat bhala 'Dok. D';

4.2 Illi f'dan ir-rigward, l-artikolu 29(3) tal-Att dwar il-Bastimenti Merkantili (Kap. 234 tal-Ligijiet ta' Malta) jispecifika li:

"Qabel il-hrug ta' xi ordni jew direttiva bhal dawk, ir-regisiratur għandu jaġhti avviz ta' xahar bil-miktub lis-sid registrat u lil kull kreditur ipotekarju registrat, dwar l-intenzjoni tieghu li jagħlaq ir-registrazzjoni kemm-il darba l-kawza għal dak l-gheluq ma tigix rimedjata (enfasi mizjud)." Huwa dan l-avviz li gie mahrug mill-esponenti, liema avviz jipprecedi kwalunkwe eghmil amministrattiv ai termini tal-artikolu 469A, u dan għalhekk huwa prova kogenti li l-ordni jew direttiva kienet għadha ma hargitx u li l-ittra ricevuta mir-rikorrenti kienet biss avviz ta' xahar bil-miktub kif mitlub mil-ligi li bl-ebda mod u manjiera ma seta' jitqies bhala decizjoni finali;

4.3 Fid-dawl ta' dan, huwa importanti li jiġi osservat li l-Qorti taht l-artikolu 469A bhala Qorti ta' revizjoni ma tistax tiehu post l-esponenti li huma nies specjalizzati fil-qasam tagħhom u fil-fatt, is-setgħa tal-Qorti meta tintalab tistħarreg eghmil amministrativ hija dik li tqis is-siwi ta' eghmil amministrattiv mingħajr ma hija stess tiehu d-deċizjoni minflok l-awtorita kompetenti mogħnija bil-ligi b'dak il-poter. (Dan il-principju gie affermat fil-kawzi fl-ismijiet Joseph Attard vs Enemalta Corporation deciza mill-Imħallef Geoffrey Valenzia fil-5 ta' Ottubru 2001 u Antoniette Greta Grima vs Ministru gnall-Edukazzjoni u Impjieggi deciza mill-Imħallef Joseph R. Micallef fit-2 ta' Jannar 2015). Issa fil-kaz prezenti, ma hemmx ghemil amministrattiv li għandu jiġi mgharbel minn din il-Qorti u għaldaqstant proceduri bhal dawn ma jistgħu qatt jiġi mħalli quddiem din l-Onorabbli Qorti;

5. Illi preliminarjament ukoll, u mingħajr pregudizzju, fir-rigward ta' allegati danni mitluba mill-kumpanija rikorrenti, il-kumpanija trid iggib prova cara li l-esponenti agixxew in mala fede jew b'mod mhux ragonevoli skont id-disposizzjonijiet tal-artikolu 469A(5);

Eccezzjonijiet fuq il-mertu

6. Illi għal dak li jirrigwarda l-mertu, l-esponenti jirrespingu bil-qawwa kollha l-allegazzjonijiet u l-pretensjonijiet imnizzla fir-rikors tal-kumpanija rikorrenti għaliex dawn huma kollha infondati fil-fatt u fid-dritt;

7. Illi l-kumpanija rikorrenti hija wahda mill-kumpaniji imsemmija fil-lista mahruġa mill-'Office of Foreign Assets Control (OFAC), tal-'U.S. Department of the Treasury'. Dan l-Ufficċju stabbilit f'Dicembru tal-1950 f'Washington, jipprobixxi cittadini tal-Istati Uniti u residenti permanenti milli jagħmlu xi forma ta' negozju ma' xi wieħed mill-persuni (legali u naturali), bastimenti u organizazzjonijiet imnizzla fil-lista msemmija. Għandu wkoll is-setgħa li jikkundanna għal penali harxa immens lill-entitajiet li jinjoraw id-direttivi tagħha, liema penali jinkludu impozizzjoni ta' multi, iffrizar ta' assi u jwaqqfu partijiet milli jkomplu jinnegozjaw mal-Istati Uniti;

8. Il-bastiment MARIE DE LOURDES II (Numru Ufficjali: 14296) huwa registrat taht il-bandiera Maltija u jappartjeni lill-kumpanija rikorrenti;

9. Il-lista ta' sanzjonijiet imsemmija hafna drabi tkun ibbazata fuq mandati internazzjonali u tan-Nazzjonijiet Uniti u jinvolvu kooperazzjoni ma' gvernijiet ohra.

Din il-lista mahruga mill-Istati Uniti, tissanzjona individwi, kumpaniji u bastimenti li jheddu l-paci, is-sigurta u l-istabbilita tal-Libja bl-involviment taghhom fin-negoju illecitu ta' zejt Libjan;

10. Illi l-fatt li l-kumpanija rikorrenti u Darren Debono, li huwa azzjonista ewljeni f'din il-kumpanija, jissemew fil-lista tal-OFAC, jitfa' dell ikrah fuq Malta u fuq ir-registru tal-bastimenti Maltin. Ghalhekk, l-Istat Malti jrid jiehu azzjoni immedjata meta individwi, kumpaniji u bastimenti jkunu imnizzla fuq din il-lista (blacklisted), ezattament kif ghamel fil-kaz prezenti. Fil-fatt, l-artikolu 29 tal-Kap. 234 jaghti s-setgha lill-Ministru (Skont l-artikolu 2 tal-Kap. 234, "Ministru" tfisser il-Ministru responsabli ghall-bastimenti u tinkludi kull persuna li tagixxi taht l-awtorita tieghu, f'dan il-kaz, ir-Registratur tal-Bastimenti) sabiex jordna li bastiment ma jibqax ikun registrat jekk ikun fl-interess nazzjonali jew fl-interess tal-bastimenti Maltin;

11. Illi l-avviz mertu ta' dawn il-proceduri kien imsejjes fuq direttiva tal-Bord ta' Sorveljanza dwar Sanzjonijiet, liema Bord gie mwaqqaf bl-avviz legali 562 tal-2010 (L.S. 365.08) u għandu l-funzjoni li jissorvelja li r-regolamenti magħmulin bis-sahha tal-Att dwar Poteri li jsiru Regolamenti fl-Interess Nazzjonali (Kap. 365), jithaddmu. Dan il-Bord johrog linji gwida li gew ipprezentati mill-kumpannija rikorrenti u immarkati bhala 'Dok. C liema dokument huwa wieħed generali indirizzat lill-istituzzjonijiet finanzjarji u lill-operaturi ekonomici kollha fir-rigward ta' kull entita imnizzla fuq il-lista. Izda specifikament fir-rigward tal-kumpanija rikorrenti, il-Bord bagħat ittra lill-Ministru, hawn annessa u immarkata Dok. RB2 fejn irrakkomanda s-segwenti:

"The Board's recommendation is for Transport Malta to actively and urgently consider deflagging the mentioned vessels in terms of Article 29 of the Merchant Shipping Act. The Board believes that, in doing so, Malta would be sending a strong message, nationally and internationally on matters relating to the observance of international law."

12. F'dan il-kuntest wieħed ma jridx jinsa l-isforzi u l-investimenti kbar li Malta ilha tagħmel fis-settur Marittimu biex wasalna fejn qegħdin illum. Fil-fatt ir-registru Malti tal-vapuri huwa l-akbar registru merkantili fl-Unjoni Ewropea u s-sitt l-akbar fid-dinja. Dan il-fatt huwa xhieda tal-fama tajba u tal-kwalita superjuri tal-bastimenti li huma irregistrati taht il-bandiera Maltija. Din is-serjeta li iggib magħha l-bandiera Maltija hija sforz id-deċiżjonijiet għaqqlja li ittieħdu matul iz-zminijiet u f'dawn ix-xenarji ma jittieħdu riskji. Huwa riskju irragonevoli li tinjora, kif tridna nagħmlu r-rifikorrenti, il-lista mahruga mill-OFAC li tikkontjeni numru ta' kumpaniji, persuni u bastimenti li gew blacklisted. Din l-impossibilita ta' azzjoni li r-rifikorrenti trid li l-Istat Malti jkollu fil-konfront ta' din il-lista, certament ikollha effetti internazzjonali inpronunjabbi u irimedjabbi;

13. Illi sabiex Malta tattira iktar vapuri u zzomm il-vapuri li huma diga irregistrati taht il-bandiera marittima Maltija, trid tara li l-vapuri u l-kumpaniji relatati magħhom ikunu hielsa minn kwalunkwe allegazzjonijiet ta' natura gravissima bhalma huwa l-kaz prezenti. Snin twal ta' hidma jistgħu jisfumaw fix-xejn meta jittieħdu deciżjonijiet irresponsabli, kif ir-rifikorrenti qed tittanta tisforza lill-intimati jagħmlu. Fil-fatt hija l-kontinwazzjoni tar-registrazzjoni ta' tali bastiment illi tippregudika l-interessi tal-Istat Malti, u għalhekk huwa fl-interess nazzjonali u fl-interess tal-Maltese Shipping li jigi

kkancellat mir-registru tal-bastimenti Maltin il-bastiment MVY MARIE DE LOURDES II;

14. Illi kuntrarjament ghal dak li qed jintqal mis-socjeta rikorrenti, ir-raguni illi nghatat ghall-kancellament tar-registrazzjoni tal-bastimenti imsemmija ma hijex vaga. Il-kancellament tar-registrazzjoni fl-interess nazzjonali hija raguni specifika u ta' importanza kbira moghtija specifikatament mil-ligi sabiex tilqa' ghal cirkustanzi li jipprejudikaw l-interessi tal-Istat Malti;

15. Illi l-istess kumpanija rikorrenti inghatat il-possibilita li tagħmel ir-rapprezzazzjonijiet tagħha dwar ir-rimedju li tkun adoperat sabiex tindirizza dak ravvizat mir-Registratur fl-avviz tieghu mahrug ai termini tal-Artikolu 29(3) tal-Kap. 234, izda minkejja dina l-opportunita, il-kumpanija rikorrenti ma irrimedjatx in-nuqqas ravvizat;

16. Illi għal dak li jirrigwarda l-kwistjoni ta' trasferiment ta' bastimenti jew ishma, l-esponenti jissottomettu li mir-rikors promotur johrog bic-car li l-kumpanija rikorrenti mhux qed tifhem l-implikazzjonijiet gravi tal-meżz straordinarju utilizzat minnha innifisha u cioe l-mandat ta' inibizzjoni, ghaliex huwa minhabba li l-mandat gie milqugh mill-Qorti li ma jista' jsir l-ebda trasferiment ta' dawn il-bastimenti jew ishma minnhom fuq isem terzi persuni li diga xtraw jew li għandhom l-intenzjoni li jixtru l-ishma fl-imsemmija bastimenti. Huwa l-mandat li fethet il-kumpanija rikorrenti kontra l-esponenti li qed izomm lill-intimati milli jagħixxu direttament jew indirettament bi ksur tal-ordni tal-Qorti u dan ai termini tal-artikolu 873(4) tal-Kap. 12;

17. Illi in finis, fid-dawl ta' dak li intqal fuq, l-esponenti dejjem imxew fil-parametri tal-ligi, b'mod ragonevoli u fl-ebda mument ma abbużaw mill-poteri u funzjonijiet vestiti fihom u għalhekk din l-Onorabbli Qorti għandha tghaddi sabiex tichad in toto t-talbiet tal-kumpanija rikorrenti;

18. Salv eccezzjonijiet ulterjuri;

Bl-ispejjez kontra l-kumpanija rikorrenti ingunta minn issa għas-subizzjoni.

Rat l-atti, il-mandat ta' inibizzjoni u n-noti ta' sottomissionijiet;

Fil-mori tal-proceduri s-socjeta attrici irtirat it-tieni, is-sitta u s-seba' talbiet;

Rat li l-kawza thalliet għas-sentenza fuq l-ewwel erba' eccezzjonijiet preliminari.

Ikkunsidrat

Din hi kawza ta' stħarrig gudizjarju ta' eghmil amministrattiv. Is-socjeta attrici qed tikkontendi illi l-konvenuti qed jippersistu fid-deċiżjoni li jikkancellaw il-bastiment MV Lourdes II mir-registru tal-bastimenti Malti u per konsegwenza qed jostakolw it-

trasferiment tal-interess li s-socjeta atturi għandha ma' terzi u dan kollu minhabba li tali decizjoni hi irragonevoli u sproporzjonata.

Il-konvenuti laqqghu għal din l-azzjoni b'erba' eccezzjonijiet preliminari. Qed jghidu li l-Ministru mhux legittimu kontradittur minhabba dak li jipprovd i-l-artikolu 181B tal-Kap. 12; l-azzjoni hi nulla ghax s-socjeta attrici ma identifikatx id-dritt reklamat u n-natura tal-azzjoni; billi jidher li l-azzjoni taqa' fl-ambitu tal-artikolu 469A jonqos it-tehid tad-decizjoni necessarja biex minnha jiskatta d-dritt ta' azzjoni; jonqos ukoll l-element ta' eghmil amministrattiv billi ma inghatat ebda ordni jew direttiva li tista' tammonta għal eghmil amministrattiv.

L-isfond tal-kawza hu s-segwenti. Fis-27 ta' April 2018 il-Qorti laqghet it-talba tas-socjeta attrici għal hrug ta' mandat ta' inibizzjoni kontra l-konventi. Fid-digriet tal-Qorti diversament preseduta inghatat l-kronologija tal-fatti li wasslu għat-talba għal hrug tal-mendant. Intqal hekk:

fi Frar tal-2018 (OFAC Executive Order 13726) d-Dipartiment tat-Tezor tal-Istati Uniti tal-Amerika hareg lista ta' persuni – fizici u legali – meqjusa bhala “specially designated nationals” (minn issa ‘l hemm imsejha “SDN”) li dwarhom dak id-Dipartiment impona t-tehid ta’ mizuri (‘black-listing’ u ‘asset freezing’) b’rabta ma’ attivitajiet meqjusa magħmula bi ksur ta’ sanzjonijiet imposti mill-Kunsill ta’ Sigurta` tal-Gnus Magħquda dwar l-isfruttar ta’ rizorsi naturali mil-Libja, fosthom karburanti jew prodotti mniżsla minnhom. Dik il-lista nharget bis-sahha ta’ Ordni Ezekuttiv tal-President tal-Istati Uniti;

MDL hija wahda mill-entitajiet imsemmija espressament bhala SDN fl-imsemmija lista meqjusa bhala suspettati li wettqu attivita` illecita bi ksur tal-imsemmija sanzjonijiet. Il-Bastiment ma jissemmiex fl-imsemmija lista;

fit-3 ta’ Marzu, 2018 (Dok “VB1”, f’pagg. 23 – 4 tal-atti), il-Bord tas-Sorveljanza Dwar is-Sanzjonijiet (minn issa ‘l hemm imsejjah “il-Bord”) imwaqqaf taht il-Kapitolu 365 tal-Ligijiet ta’ Malta [A.L. 562 tal-2010 (L.S. 365.08)], hareg cirkolari li biha għarrraf lil min intbagħtet birrizoluzzjonijiet mghoddija mill-Kunsill tas-Sigurta` tal-Gnus Magħquda bejn l-2014 u l-2017 dwar l-imsemmija sanzjonijiet, u kif ukoll bl-Ordni Ezekuttiv mahrug mill-President tal-Istati Uniti tal-Amerika f’Ordni Ezekuttiv, u qal li l-persuni jew entitajiet li ssemmew bhala SDN iridu jitqiegħdu taht skrutinju u li, ladarba fost l-imsemmija SDN hemm Maltin jew entitajiet Maltin, jirrakkomanda lill-operaturi ekonomici u lill-istituzzjonijiet finanzjarji f’Malta biex jigbru u jghaddulu t-tagħrif kollu li jista’ jkollhom dwar kull SDN imsemmi halli jkun jista’ jevalwa t-tehid ta’ mizuri mehtiega skond kif mahsub fir-Rizoluzzjonijiet tal-Gnus Magħquda;

fl-istess cirkolari, il-Bord zied jirrakkomanda lill-istess operaturi ekonomici u istituzzjonijiet finanzjarji f'Malta li jniedu process imsaahhah ta' skrutinju ("enhanced due diligence") meta jkollhom x'jaqsmu ma' xi SDN jew persuni li jinnegozjaw maghhom billi jghassu mill-qrib fuq kull attivita` jew negozju li jsir minnhom u li jzammu tagħrif aggornat tal-assi, il-gid u l-flejjes tal-istess SDN; Tqis li ssemmi waqt it-trattazzjoni tar-Rikors li, xi jiem wara, il-Bord bagħat ittra lill-Ministru intimat, li fiha issuggerielu jqis jekk kellux jibghat jagħti direttiva lill-SDN milqutin (safejn jirrigwarda bastimenti msemmija jew registrati f'isem xi persuna jew entita` bhal dik) li kien se' jsir l-gheluq tar-registrazzjoni tal-bastimenti minn fuq ir-Registru tal-Bastimenti li jtajru l-Bandiera Maltija. Inghad li kien fuq is-sahha ta' dik l-ittra li l-intimat Registratur-Generali bagħat l-avviz tieghu tas-7 ta' Marzu, 2018 (Dok "A", f'pag. 6 tal-atti), lil MDL;

Tqis li, fl-imsemmi avviz, ir-Registratur-Generali intimat bagħat javza lil MDL li jekk kemm-il darba fi zmien xahar minn dakħar ma keniX se titnehha lkawza li twassal għad-deċizjoni meħuda, kien sejjer jirrik manda l-gheluq tar-registrazzjoni ta' isem il-Bastiment mir-registru tal-Bastimenti f'Malta. Flimsemmija ittra ma tingħad x'kienet il-kawza li n-nuqqas ta' rimedju tagħha kienet twassal ghall-imsemmi gheluq. Tghid, izda, li gheluq ta' registrazzjoni jista' jsir taht l-artikolu 29 tal-Att dwar il-Bastimenti Merkantili [Att XI tal-1973 (Kap 234)] jekk ikun flinteress nazzjonali jew fl-interess tal-bastimenti Maltin;

Tqis li wara li ntbagħtet dik l-ittra, saru laqghat bejn rappreżentanti ta' MDL u l-intimat Registratur-Generali jew nies li jaqghu tahtu;

Tqis li saz-zmien moghti mill-imsemmi intimat fl-avviz tieghu (xahar zmien), il-qaghda li kienet tezisti fis-7 ta' Marzu, 2018, baqghet ma nbidlitx fir-rigward tal-Bastiment u kif ukoll fir-rigward ta' MDL;

Sussegwenti ghall-hrug tal-mandat ta' inibizzjoi, u billi ma jidħirx li kien hemm sbokk fis-sitwazzjoni infethet il-kawza fl-14 ta' Mejju 2018.

Il-Qorti hi prekuza milli tidhol fil-mertu f'dan l-istadju izda trid tikkunsidra biss l-eccezzjonijiet preliminari mqajma mill-konvenut tenut kont tal-azzjoni u talbiet attrici.

L-ewwel eccezzjoni

Il-konvenuti jsostnu li l-Ministru mhux legittimu kontradittur f'dawn il-proceduri ghax hemm kap ta' dipartiment responsabbi għall-agħir sotto skrutinju u japplika l-artikolu 181B tal-Kap. 12. Din il-Qorti ma taqbilx. Ghalkemm mill-provi prodotti anki fil-mori ta' dawn il-proceduri ma jirrizultax b'mod car minn kien qed jew ser jiehu d-deċizjonijiet relattivi għal kaz, l-ittra tas-7 ta' Marzu 2018 hi cara u tħid li d-diregistrazzjoni ta'

vapur tista' issir fl-interess nazzjonali jew il-qasam marittimu Malta. Dan ifisser illi kien qed jigi kwotat l-artikolu 29(1) tal-Kap. 234 li jghid hekk:

Il-Ministru jista' jordna li bastiment ma jibqax ikun registrat jekk ikun fl-interess nazzjonali jew fl-interess tal-bastimenti Maltin.

Di fatti r-registratur generali tal-bastimenti għandu l-poter ta' diregistrazzjoni f'kazijiet differenti cioè ta' natura amministrattiva skont l-artikolu 29(2) tal-Kap. 234. Dan jixhdu l-istess Dr Ivan Sammut meta xehed quddiem il-Qorti fis-seduta tal-14 ta' Jannar 2019. Għalhekk hi l-fehma tal-Qorti illi l-eccezzjoni tal-konvenut Ministeru mhux flokha ghax id-decizjoni fl-ahhar mill-ahhar kienet tispetta lilu f'dan il-kaz u jsehh dak li jipprovdi bl-artikolu 29(5) gheluq ix-xahar mill-avviz li jghid hekk:

Ma' gheluq l-imsemmi xahar mill-ghoti tal-avviz u malli jircievi l-ordni mingħand il-Ministru jew id-direttiva mingħand ir-Registratur-Generali, skont il-kaz, ir-reristratur għandu jnizzel dan fir-reristro u l-bastiment minnufih ma jibqax bastiment Malti u r-retistrazzjoni tal-bastiment titqies bhala magħluqa hliet safejn tirreferi għal xi ipoteki naval u privileġgi mhux sodisfatti mnizzla fiha, u l-kredituri ipotekarji jkollhom id-dritt li jitkolli l-bejgh immedjat tal-bastiment jew sehem fih bħallikieku d-debitur ma zammx mal-kundizzjonijiet kollha li tahthom ikun ingħata l-kreditu.

Għalhekk hu l-Ministru li jrid jagħti l-ordni f'dan il-kaz skont ma jiprovdi l-artikolu 29(1) magħdud mal-artikolu 29(3) tal-Kap. 234.

Eccezzjoni dwar in-nullita tal-azzjoni

Din l-eccezzjoni giet sorvolata b'nota tas-socjeta attrici a fol. 42 tal-process li iddi kħara li l-azzjoni hi wahda taht l-artikolu 469A tal-Kap. 12. Del resto anki l-istess konvenuti jibnu whud mill-eccezzjonijiet fuq dan l-artikolu u għalhekk ma hemm xejn null fil-kawza attrici. Jekk hiex fondata jew le fil-mertu a bazi tat-talbiet promossi hi kwistjoni ohra.

Eccezzjoni li ma ittieħdet ebda decizjoni li b'konsegwenza tagħha setghet tinbeda din il-kawza

In temi legali ssir referenza għas-sentenza **Hamid Rami vs Id-Direttur tac-Cittadinanza u Affarijet tal-Espatriazzjoni et** (PA 07/02/2014), fejn dik il-Qorti għamlet is-segwenti osservazzjoni:

Illi huwa stabbilit ukoll li biex wieħed jista' jressaq azzjoni ta' stħarrig gudizzjarju, jehtieg juri li kien hemm xi decizjoni jew rifjut għal talba

maghmula jew il-hrug ta' kull ordni, licenza, permess jew warrant li jsiru minn awtorita pubblica sakemm din id-decizjoni, ordni, licenza, permess jew warrant ma ssirx bil-ghan ta' organizzazzjoni jew amministrazzjoni interna fi hdan dik l-istess awtorita'. Izda mhux kull kitba li tohrog minn hdan xi awtorita' pubblica tikkostitwixxi "decizjoni": biex ikollha dawk il-kwalitajiet, dik il-kitba trid tkun ghalqet kwestjoni jew ilment billi tghid li dik hija l-fehma ahharija tal-awtorita pubblica li tkun ghall-ilment jew ghat-talba li jkunu sarulha.

Jista' jinghad illi l-ittra tas-7 ta' Marzu 2018 ma ghalqet ebda kwistjoni jew inghatat ebda decizjoni mill-Ministru. Il-Qorti hi tal-fehma illi decizjoni jew ordni trid tkun cara bizzejjad li tati x'tifhem lil parti li hemm finalita amministrattiva ghal kwistjoni. Hu minnu illi l-ittra tas-7 ta' Marzu 2018 taghti perjodu ta' xahar biex tigi rimedjata sitwazzjoni, liema sitwazzjoni ma gietx iccarata f'hiex tikkonsisti fl-istess ittra, pero fl-atti tal-mandat ta' inibizzjoni li inbdew lejlet l-għeluq tax-xahar jirrizulta b'mod car mill-verbal tal-konvenut registratur generali tal-bastimenti tad-19 ta' April 2018 quddiem il-Qorti li kieku mhux għal fatt tal-proceduri ta' inibizzjoni, il-process tal-kancellament kien jitwettaq. L-istess Ministru fix-xieħda teighu waqt il-kawza jistqarr li kien ta' struzzjonijiet lir-registratur tal-bastimenti biex ir-rakkomandazzjoni tal-Bord ta' Sorveljanza tas-6 ta' Marzu 2018 li tingħalq ir-registrazzjoni tigi milqugħha minhabba l-hsara li tista issir lil bandiera Maltija. Kwindi għalhekk l-ittra infisha tas-7 ta' Marzu 2018 ma kinitx per se gheluq ta' registrazzjoni, pero it-terminu ta'xahar hemm impost kien wieħed biss ta' sospensjoni ta' decizjoni già meħuda u billi l-kwistjoni baqghet l-istess sa' gheluq ix-xahar minn dik l-ittra, jista' jingħad b'lubba shiha illi d-decizjoni hadet effett fis-7 ta' April 2018 u skatta t-terminu tas-socjeta attrici biex tikkontesta r-raguni għad-decizjoni meħuda ta' tneħħija tal-registrazzjoni tal-bastiment proprieta tas-socjeta attrici.

Għalhekk din l-eccezzjoni wkoll qed tigi michdua.

Ir-raba' eccezzjoni

Il-konvenuti jissottomettu li ma kien hemm ebda eghmil amministrattiv ghax ma kien hemm ebda ordni jew direttiva li tammonta għal eghmil amministrattiv. Din il-Qorti issib li l-fatti urew il-kuntrarju. L-ittra tas-7 ta' Marzu 2018 kien eghmil amministrattiv ta' awtorita pubblica li imxiet direttament fuq direzzjoni ministerjali sabiex tinforma lis-socjeta attrici li kien ser jitnehha r-registrazzjoni tal-vapur proprieta tas-socjeta attrici entro xahar minn dik id-data jekk is-sitwazzjoni attwali tibqa' fis-sehh. Kif inghad fit-

tielet eccezzjoni din kienet decizjoni amministrattiva sospiza ghal xahar u jekk is-sitwazzjoni kellha tibqa' kif inhi, kif fil-fatt baqghet, id-decizjoni kienet tiehu effett. Ghalhekk din l-eccezzjoni qed tigi michuda.

Decide

Ghal dawn ir-ragunijiet il-Qorti qed tichad l-ewwel erba' eccezzjonijiet tal-konvenuti, l-ispejjez riservati ghal gudizzju finali.

Onor. Mark Chetcuti LL.D.

Imhallef

Anne Xuereb

Deputat Registratur